

Peretz, Isaac Leib.

A bisl nature-geshikhthe : a stsene.

In: Geshikhtn un stsenes. Ale

verk / fun Y.L. Perets ; Vol. 15.

[Wilno], 1925.

Pp. 309-313.

BIBLIOGRAPHIC RECORD TARGET
YIVO INSTITUTE FOR JEWISH RESEARCH

Master negative Storage Number Y-2005- 1915.9

Peretz, Isaac Leib, 1851 or 2-1915.

A bisl nature-geshikhte : a stsene.

In: Geshikhtn un stsenes / Y.L. Perets.

[Wilno] : Vilner farlag fun B. Kletskin, 1925

Pp. 309-313; 21 cm. Ale verk / fun Y.L. Perets ; 15.

1. Short stories, Yiddish.--lcsh 2. Yiddish drama.--lcsh

I. Lithuania-Vilnius II. Peretz, Isaac Leib, 1851 or 2-1915. Works. 1920 ; 15.

ID : NXYH02-B3930

CC: 9114

DCF: [HBR]

CALL #: /24494

Reduction ratio

X 10.0

א ביטל נאטור-געשיכטע

(א סצענע)

פערזאנען :

דערער און שילער

דערער

(אינמיטן פארטראג)

אלזא, לעבט דער מוילדוואָרף אונטער דער ערד. זיינע
נאָענטע קרובים, ווי מיר האָבן געזען, לעבן אויף דער
ערד, עטעמען פראַנק און פריי אין דער לופט. ער לעבט זיין
געוויינלעך לעבן אין דער ערד, טיילמאָל, — טרעפן טרעפט
זיך עס אמאָל זומערציט ביינאָכט, — פארבענקט ער זיך צום
פרייען לעבן אויף דער ערד, און ער קומט אַרויס שפאַצירן.
בייטאָג ווען די זון שיינט, טוט ער עס ניט. עס זעט אָבער
אויס, אז אפילו דאָס שוואַכע ליכט פון לבנה און שטערן
ביינאָכט שמעקט אים שוין אויך ניט גוט, וואָרים זיין
שפאַציר אויף דער ערד דויערט נישט לאַנג, און אפשר
האָט ער אויף דער ערד שונאים אַסך און ער אַנטלויפט פאַר
זיי און באַהאַלט זיך צוריק אין דער פינסטערניש.

שילער

וואו, אייגנטלעך, געפינט ער זיך

דערער

ביי אונז — אומעטום. ער באַוואוינט לאַנקעס, פעלדער,

וועלדער, נאטירלעך נישט פון אויבן, אויבן לעבן אנדערע,
 ער לעבט אונטער די לאנקעס, אונטער די פעלדער
 און וועלדער... פאר א נויט, אז ער באגעגנט אונטער דער
 ערד א וואסער, און אפילו אויף דער ערד, אז ער לאזט
 זיך ארויס אין א זומער-נאכט שפאצירן - שווימט ער. אז מען
 דארף, קאן ער שווימען אויך... פון אויסזען איז ער
 גאר "קליין מעשה ניט" - און א האלז, קיילעכדיק-לענגלעך;
 גרויסע, ברייטע פיס צום גראפן אין דער ערד. טראגן טראגט
 ער זיך פליין: א קורץ-העריק זיידן פעלצל, א נאז האט ער
 אויך א פיינע: דערפילט אלץ פון דערווייטן, אויך א גוט אויער:
 הערט, וואס ארום טוט זיך. און א קינסטלער איז ער:
 גראבט אויסטערליש פיינע קאנאלן אונטער דער ערד; א וואוינונג
 און א פעסטונג צוזאמען! דערפאר האט ער זייער שיינע
 אויגן. שווארצע, ברענענדיקע, נאר קליינע, ווי מאן-
 קערנדלעך, און ער קאן זיי שטענדיק אריינציען צוריק אזוי,
 אז זיי ווערן אינגאנצן פארשוואונדן אין דעם פליין בעל-
 הבתישן פעלצל. א צייט לאנג האט מען דעריבער געמיינט,
 אז ער האט גאר קיין אויגן ניט! אז ער זעט נישט; עס האט
 זיך אבער אויסגעוויזן, אז דאס איז פאלש... אז ער באהאלט
 נאר די אויגן, ווייל פל-זמן ער לעבט אונטער דער ערד,
 קאן ער זיי נישט באנוצן... אונטער דער ערד איז נאטירלעך
 פינסטער... און אפשר לאזט ער זיך דעריבער אפטמאל
 ארויס אויף א שפאציר איבער דער ערד, ער זאל קאנען כאטש
 אויף א וויילע די אויגן באנוצן! א ניט וואלט ער זיי אינגאנצן
 פארלוירן!

שילער

ווי אזוי!

לערער

עס איז שוין אזא געזעץ פון דער נאטור! דאס געזעץ

זאגט: אלץ וואס נוצט נישט, וואס ארבעט ניט, גייט פאר-
 לוירן, ווערט פארניכטעט; אלץ וואס לעבט, מוז ארבעטן,
 און אייב עס ארבעט, ווערט עס געשפייזט. די ווארעמע חיות
 מיט רויטן בלוט (און צו זיי געהערט דער מילדווארף אויך) האבן
 א הארץ, וואס שפייזט אלע גלידער מיט בלוט, עס שלאגט
 אריין דאס בלוט אין אלע ווינקלעך, אין אלע קעמערלעך
 פון גוף און דערנערט זיי דערמיט. אז מען וויל, צום
 ביישפיל, פריי ווערן פון א ווארצל אויפן לייב, בינדט מען
 אים שטארק ארום מיט א דינעם זיידענעם פאדעם; אויף אזא
 אויפן האקט מען אים איבער דעם צופלוס פון בלוט, ווערט
 ער נישט געשפייזט, קאן ער נישט לעבן. אויסגעהונגערט,
 ווערט ער איינגעשרומפן, אויסגעדארט, שטארבט ער און
 פאלט אראפ, ווי א געשטארבן בלאט פון בוים. דאס הארץ
 זאגט טאקי: "כאכילתכם כך עבודתכם!" דאס הייסט: אזוי ווי
 איר עסט, אזוי מוזט איר ארבעטן! און ווירקלעך, א גליד,
 וואס ארבעט ניט - פארגייט. עס טרעפט, אז מען מוז
 א קראנקן פארבונדן א פארוואונדעטע האנט, אדער א פוס,
 זיי זאלן זיך רוהיק אויסהיילן, די פארבונדענע האנט אדער
 פוס ארבעטן נישט און באוועגן זיך נישט א צייט, און דערנאך,
 אז מען נעמט אראפ די בינדע, זעט מען זיי אויסגעדארט,
 פיל מאגערער, ווי די צווייטע האנט, אדער דער צווייטער
 פוס...

שילער

און ביים מח?

לערער

ביים מארך איז אויך דאס זעלבע. מענטשן, וואס מען
 האלט לאנג פארשפארט אליין אין דער פינסטער, פארלוירן
 דעם מענטשלעכן פארשטאנד, די פעהיגקייט צו דענקען...
 דאס זעלבע איז אויך מיט אויגן. מאסן באשעפענישן, וואס

לעבן שוין לאנג אין דער פינסטער אונטער דער ערד, האָבן
שוין גאָר קיין צייכן פון אויגן נישט... די אָבער האָבן שוין
געמוזט גאָר אינגאנצן אָן ליכט פאָרגעסן. עס חלומט זיי
שוין ניט פון ליכט. זיי בענקען שוין נישט דערצו...

שילדער

און די, וואָס פאָרגעסן ניט און בענקען?

לערער

די טוען זיך אָן עצה. דער מויל-וואָרף כאַפט זיך פון
צייט צו צייט אַרויס אויף דער ליכטיקער שיין... די זון
וואָלט אים שוין וויי געטון, באַנגיגט ער זיך מיט לבנה און
שטערן... אנדערע...

שילדער

וואָס טוען אנדערע?

לערער

טיף אין וואַסער איז אויך פינסטער. דורך די ערשטע
עטלעכע קלאַפּטער זעט זיך נאָך אַ גרינלעכער שיין, אַ ציטער-
קער, צעוואָרפענער. וואָס טיפער איז אַלץ פינסטערער און
פינסטערער, און די ימים זענען טיף, זייער טיף. אין דעם
דייטשן ים האָט מען געפונען טיפע ערטער ביז פינף הונדערט
מער, אין מיטלענדישן ים - ביז פיר טויזנט צוויי הונדערט
מער, אין אַטלאַנטישן אָקעאַן האָט מען אויסגעמאַסטן טיפע-
נישן ביז זיבן טויזנט. און אין שטילן אָקעאַן - ביז אַכט
טויזנט און דרייצן מעטר... מען זאָל אַהין אַריינלאָזן
א הימלאַישן באַרג, וואָלט ער קוים אַרויסגעשטאַרט מיטן
שפיץ... ווי פינסטער מוז דאָרט זיין אויפן גרונט! און
דאָך לעבן דאָרט פאַרשיידענע אומגעהויערע באַשעפּענישן, ווי
צום ביישפּיל דער פאַפּוג-פיש, און זיי זענען!

שילדער

ווי אַזוי?

לערער

זיי שאַפן זיך זייער אייגן ליכט. ווי אַזוי לייכט
אַ גלי-וואָרעם אין דער פינסטער? ער גיט פון זיך אַרויס ליכט.
און יענע פיש האָבן אַזוינע אויגן, וואָס שטראַלן פון זיך
ליכט אַרויס, און זענען ביים אייגענעם ליכט...

שילדער

אַדע?

לערער

ניין! פאַראַן אַזוינע, וואָס האָבן אָן ליכט פאָרגעסן און
די האָבן די אויגן פאַרלאָרן!... כדי צו באַשאַפן זיך אייגענע
ליכט, מוז מען בענקען נאָך ליכט!